

Dan id-dokument ġie magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

**IR-REGOLAMENT TAL-KUNSILL (KEE) Nru 443/92**

**tal-25 ta' Frar 1992**

**dwar l-ghajjnuna finanzjarja u teknika lill-, u ko-operazzjoni ekonomika mal-pajjiżi li qed jiżviluppaw fl-Asja u l-Amerika Latina**

(ĠU L 052 , 27.2.1992, p. 1)

Emendata minn:

		Ġurnal Uffiċjali		
		Nru	Paġna	Data
► <b>M1</b>	Ir-Regolament tal-Kunsill (KE) Nru 807/2003 ta' 1-14 ta' April 2003	L 122	36	16.5.2003
► <b>M2</b>	Ir-Regolament tal-Kunsill (KE) Nru 2112/2005 tal-21 ta' Novembru 2005	L 344	23	27.12.2005

NB: Din il-verżjoni konsolidata tinkludi referenzi għall-unità Ewropea ta' kont u/jew l-eku, li mill-1 ta' Jannar 1999 għandha tinftiehem bhala referenza għall-euro – Ir-Regolament tal-Kunsill (KEE) Nru 3308/80 (ĠU L 345, ta' 1-20.12.1980, p. 1) u r-Regolament tal-Kunsill (KE) Nru 1103/97 (ĠU L 162, tad-19.6.1997, p. 1).



**IR-REGOLAMENT TAL-KUNSILL (KEE) Nru 443/92**

**tal-25 ta' Frar 1992**

**dwar l-ghajjnuna finanzjarja u teknika lill-, u ko-operazzjoni ekonomika mal-pajjiżi li qed jiżviluppaw fl-Asja u l-Amerika Latina**

IL-KUNSILL TAL-KOMUNITAJIET EWROPEJ,

Wara li kkunsidra it-Trattat li jstabilixxi l-Komunità Ekonomika Ewropea, u b'mod partikolari l-Artikolu 235 tat-Trattat,

Wara li kkunsidra il-proposti mill-Kummissjoni <sup>(1)</sup>,

Wara li kkunsidra l-opinjoni mill-Parlament Ewropew <sup>(2)</sup>,

Billi l-Komunità kienet qed issegwi politika ta' finanzjament u kooperazzjoni teknika ma' l-pajjiżi li qed jiżviluppaw ta' l-Asja u l-Amerika Latina (AAL) sa mill-1976 u, iktar riċenti bdiet ukoll kooperazzjoni ekonomika ma' dawn il-pajjiżi; billi dawn il-forom ta' kooperazzjoni huma parti minn politika ta' kooperazzjoni bħala strategija ġenerali mal-pajjiż li qed jiżviluppaw fl-intier tagħhom, li tinkludi espansjoni tal-kummerċ tagħhom b'integrazzjoni f'sistema ta' kummerċ multilaterali, b'miżuri xierqa biex jittiehdu fi hdan organizzazzjonijiet internazzjonali relevanti u b'miżuri speċifiċi bħas-sistema tal-Komunità ta' preferenzi ġeneralizzati;

Billi l-proċess kurrenti tal-kostruzzjoni Ewropea u l-influenza dejjem tikber tal-Komunità fil-pajjiżi li qed jiżviluppaw mad-dinja kollha tiġġustifika il-kontinwazzjoni, fir-rigward xieraq tan-natura komplimentarja ta' l-azzjoni Komunitarja, ta' kooperazzjoni ekonomika vantaġġuza għal xulxin ma', u għajjnuna għall-iżvilupp tal-Komunità ta', tal-pajjiżi li qed jiżviluppaw fl-Asja u l-Amerika Latina, l-estensjoni ta' kooperazzjoni lill-pajjiżi oħrajn fiż-żewġ reġjuni, zieda fl-iffinanzjament ta' din il-politika u sforzi biex jassiguraw li huma iktar addattati għall-bżonnijiet lokali u nazzjonali f'kull reġjun;

Billi il-Kunsill Ewropew f'numru ta' okkażjonijiet ikkonferma ir-rieda politika tal-Komunità biex isahha il-koperazzjoni tagħha fir-reġjuni tad-dinja fejn il-livell ta' l-iżvilupp għadu inadegwat u biex jagħmel dan permezz ta zieda, koordinament u sforz min-naħat kollha mill-parti tal-Komunità u ta' l-Istati Membri tagħha;

Billi l-Kunsill Ewropew, li ltaqa' fil-Lussemburgu fit-28 u fid-29 ta' Ġunju 1991, talab lill-Komunità u lill-membri tagħha, b'politika ta' kooperazzjoni tal-Komunità u billi tinkludi klawnsoli fuq drittijiet tal-bniedem u fil-ftehim ekonomiċi u ta' kooperazzjoni mal-pajjiżi terzi, attivament jippromovu drittijiet umani u l-partecipazzjoni, mingħajr deskriminazzjoni, ta' l-individwi kollha jew gruppi fil-hajja tas-soċjeta', billi iżzomm f'moħħok partikolarment ir-rwol tan-nisa;

Billi il-Parlament Ewropew eżamina il-materja fid-dettal f'numru ta' okkażjonijiet differenti u sejjah għat-tishih tal-kooperazzjoni u għar-reviżjoni tal-legislazzjoni preżenti biex tassigura li l-ghajjnuna hija iktar effiċjenti u iktar trasparenti;

Billi, fl-4 ta' Frar 1991, il-Kunsill adotta konklużjonijiet finali fuq linji ta' gwida għall-kooperazzjoni mal-pajjiżi li qed jiżviluppaw ta' l-Asja u l-Amerika Latina, li jkopri partikolarment il-prijoritajiet u s-setturi għall-konsiderazzjoni u x-xewqa fiż-żieda tar-rizorsi biex ikunu allokatilhom u tgħin programmar indikattiv għal terminu medju għal dawk ir-rizorsi li jridu jittiehdu;

Billi kemm il-Parlament Ewropew u l-Kunsill, filwaqt li jikkonfermaw oqsma ta' tradizzjoni ta' azzjoni, identifkaw prijoritajiet godda li għandhom x'jaqsmu, partikolarment, mal-ambjent, id-dimensjoni umana ta' l-iżvilupp u l-bżonn ta' kooperazzjoni ekonomika li sseħh fl-interess komuni tal-Komunità u tal-pajjiżi shab tagħha;

<sup>(1)</sup> ĠU C 119, ta' l-4.5.1991, p. 6 u

ĠU C 284, tal-31.10.1991, p. 4.

<sup>(2)</sup> ĠU C 267, ta' l-14.10.1991, p. 35.

## ▼B

Billi għandu jsir provvediment għall-iffinanzjar ta' l-għajjnuna li għalih issir referenza f'dan ir-Regolament u għajjnuna oħra lill-pajjiżi li qed jiżviluppaw ta' l-Asja u l-Amerika Latina;

Billi ammont ta' 2 750 miljun ECU huwa meqjus meħtieġ għall-implimentazzjoni ta' l-għajjnuna koperta b'dan ir-Regolament u ta' għajjnuna oħra lill-pajjiżi li qed jiżviluppaw ta' l-Asja u l-Amerika Latina għall-perjodu inizjali ta' hames snin (1991–1995);

Billi l-ammont meqjus meħtieġ għall-perjodu ta' finanzjar 1991-1992, taħt il-perspettiva finanzjarja presenti, hi ta' 1069,8 miljun ECU;

Billi l-ammonti li għandhom ikunu impenjati għall-iffinanzjar matul il-perjodu 1993 sa l-1995 għandhom ikunu nkluz fl-istruttura finanzjarja eżistenti tal-Komunità u billi l-pajjiżi li qed jiżviluppaw ta' l-Asja u l-Amerika Latina għandhom jingħataw l-istess prijorità fil-*budget* għall-1993 sa l-1995 kif kienu fil-perjodu 1991 sa l-1992;

Billi il-volum ta' l-għajjnuna tal-Komunità għall-perjodu wara l-1995 għandu jkun stabil it skond il-proċeduri eżistenti;

Billi ir-regoli li jirregolaw l-amministrazzjoni ta' l-għajjnuna finanzjarja u teknika lil, u kooperazzjoni ekonomika mal-pajjiżi li qed jiżviluppaw ta' l-Asja u l-Amerika Latina għandha tkun stabbilita;

Billi huwa meħtieġ li jithassar ir-Regolament tal-Kunsill (KEE) Nru 442/81 tas-17 ta' Frar 1981 dwar l-għajjnuna teknika u finanzjarja lill-pajjiżi li qed jiżviluppaw li m'humiex assoċjati <sup>(1)</sup>;

Billi it-Trattat ma jaħsibx għall-poteri speċifiċi ta' azzjoni għall-addottazzjoni ta' dan ir-Regolament, għajr dawk li jinsabu fl-Artikolu 235,

ADDOTTA DAN IR-REGOLAMENT:

#### *Artikolu 1*

Il-Komunità għandha tkompli u twessa' l-koperazzjoni mal-pajjiżi li qed jiżviluppaw ta' l-Asja u l-Amerika Latina, minn hawn 'il quddiem irriferuti b'hała "l-pajjiżi li qed jiżviluppaw ta'AAL", li m'humiex firmatorji tal-Konvenzjoni ta' Lomé u ma jibbenefikawx mill-politika ta' koperazzjoni tal-Komunità ma' pajjiżi terzi Mediterranji. Din il-koperazzjoni, li għandha tkun b'zieda ma' l-għajjnuna mill-Istati Membri, għandha tinvolvi għajjnuna finanzjarja u ta' żvilupp tekniku u koperazzjoni ekonomika. F'dan il-kuntest, il-Komunità għandha torbot l-iżjed importanza lill-promozzjoni tad-drittijiet tal-bniedem, appoġġ għall-proċess ta' demokratizzazzjoni, gvernar tajjeb, protezzjoni ambjentali, liberalizzazzjoni fil-kummerċ, u tishih tad-dimensjoni kulturali, permezz ta' zieda fid-djalogu fuq politika, ekonomija u materji soċjali mnedija fl-interess ta' xulxin.

#### *Artikolu 2*

L-iskop tal-politika ta' żvilupp u koperazzjoni għandu jkun l-iżvilupp uman.

Konxju li rispett ta', u l-eżerċizzju ta', drittijiet tal-bniedem u libertajiet fundamentali u prinċipji demokratiċi huma prekundizzjonijiet għal żvilupp soċjali u ekonomiku reali u li jibqa', il-Komunità għandha tagħti aktar appoġġ lill-pajjiżi l-aktar kkommessi għal dawn il-prinċipji, partikolarment għal inizjattivi biex ipoġġihom fil-prattika.

Fil-każ ta' vjolazzjonijiet persistenti u fundamentali tad-drittijiet tal-bniedem u prinċipji demokratiċi, il-komunità tista' temenda jew anki' tissospendi l-implimentazzjoni tal-koperazzjoni ma' l-Istati ikkonċernati billi tillimita l-koperazzjoni għall-attivitatijiet ta' benefiċċju dirett għal dawk is-sezzjonijiet tal-popolazzjoni fil-bżonn.

(1) ĠU L 48, tal-21.2.1981, p. 8.



### Artikolu 3

Il-pajjiżi kollha ta' l-ALA li qed jiżviluppaw għandhom ikunu elegibbli għall-ghajnuna finanzjarja u teknika u koperazzjoni ekonomika. Ir-reċipjenti ta' l-ghajnuna u l-ishab fil-koperazzjoni jista' jinkludu mhux biss Stati u reġjuni imma awtoritajiet diċentralizzati, organizzazzjonijiet diċentralizzati, aġenziji pubbliċi, komunitajiet lokali u tradizzjonali, istituti privati u operatori, inklużi koperattivi u organizzazzjonijiet li m'humiex governattivi. Il-bżonnijiet u l-prijoritajiet ta' kull pajjiż u kull reġjun għandu jittiehed kont tagħhom meta tinghata l-ghajnuna koperta b'dan ir-Regolament.

Għajnuna finanzjarja u teknika.

### Artikolu 4

Għajnuna finanzjarja u teknika għandha tkun primarjament indirizzata lejn is-sezzjonijiet l-aktar fqar tal-popolazzjoni u l-ifqar pajjiżi fiż-żewġ reġjuni, bl-implimentazzjoni tal-programmi u proġetti fi kwalunkwe' setturi li l-ghajnuna tal-Komunità hija probabli li jkollha rwol importanti. B'mod partikolari, miżuri għandhom ikunu implimentati fl-oqsma fejn ir-rizorsi domestiċi, ekonomiċi, u umani huma diffiċli biex timmobilizza, imma huma ta' importanza strateġika jew għall-iżvilupp tal-pajjiżi ikkonċernati jew għall-komunità internazzjonali bhala shiha.

### Artikolu 5

Għajnuna finanzjarja u teknika għandha tagħti prijorita' lis-settur rurali li qed jiżviluppa u jtejjeb il-livell ta' sigurta fl-ikel. F'dan ir-rigward, l-integrar ta' għajnuna ta' l-ikel f'instrumenti ta' żvilupp oħrajn jista' jgħin din il-forma ta' għajnuna biex jintlahaq r-rwol speċifiku tagħha u l-oġġettivi. Appoġġ tal-Komunità għas-settur rurali għandu ukoll jinkludi miżuri fi bliet żgħar li jservu inhawi rurali, biex jippromovu l-impjiegi. It-titjib ta' l-ambjent ekonomiku, legali u soċjali għas-settur privat, inklużi impriżi żgħar u ta' daqs medju, jehtieg ukoll jittiehed kont tagħhom.

Protezzjoni ta' l-ambjent u r-rizorsi naturali, u żvilupp sostenibbli, għandhom ikunu prijoritajiet fit-tul. 10 %, li hija l-medja mwieżna għar-rizorsi finanzjarji mehtieġa ta' l-ghajnuna, għall-perjodu 1991 sa l-1995, għandhom jitwarbu għall-proġetti speċifikament immirati għall-protezzjoni ta' l-ambjent, b'mod partikolari għall-foresti tropikali.

Iżjed minn hekk, konsiderazzjoni għandha tinghata fl-operazzjonijiet kollha għall-protezzjoni ambjentali u r-rizorsi naturali.

Attenzjoni speċjali għandha tinghata lill-miżuri biex tiġi miġġielda d-droga. Koperazzjoni tal-Komunità mal-pajjiżi li qed jiżviluppaw ta' l-ALA biex jippromovu l-ġlieda kontra d-drogi għandha tkun imsahha fuq bażi ta' djalogu fil-kuntest iżjed generali ta' l-Iżvilupp ekonomiku tal-pajjiżi produttori u l-koperazzjoni tagħhom mal-Komunità Ewropea. Din il-koperazzjoni għandha tkopri miżuri involuti kemm umanitarji kif ukoll għajnuna ta' l-iżvilupp.

Id-dimensjoni umana ta' l-iżvilupp għandha tkun preżenti fl-oqsma kollha ta' l-azzjoni, meta tqis il-ghan ta' din il-forma ta' koperazzjoni.

Id-dimensjoni kulturali ta' l-iżvilupp hemm bżonn li tibqa' għan konstanti fl-attivitatijiet kollha u l-programmi li magħhom il-Komunità hi assoċjata.

L-Għajnuna għalhekk għandha tkun allokata kif misthoq, inter alia, lill-proġetti speċifiċi għat-tixrid tad-demokrazija, iggvernar tajjeb u drittijiet tal-bniedem.

Iżjed minn hekk, attenzjoni trid tinghata biex tassigura mhux biss li titbdil miġjub mill-proġetti u l-programmi ma għandux kwalunkwe' effetti detrimentali fuq il-pozizzjoni u r-rwol tan-nisa, imma li, għal kuntrarju, miżuri speċifiċi, jew anke' proġetti huma addottati biex iżżid il-partecipazzjoni attiva tagħhom, fuqbażi egwali, fil-proċess produttiv u fir-rizultati tiegħu, u fl-attivitatijiet soċjali u it-tehid tad-deċiżjonijiet.

Attenzjoni speċjali għandha ukoll tinghata lill-protezzjoni tat-tfal.

## ▼B

Minoritajiet etniċi jeħtieġu attenzjoni speċjali b'miżuri maħsuba biex itejbu il-kundizzjonijiet ta' l-għajxien tagħhom filwaqt li jirrispettaw l-identità kulturali tagħhom.

Attenzjoni speċjali għandha tingħata lill-kwestjonijiet demografiċi, b'mod partikolari dawk li għandhom x'jaqsmu maż-żieda fil-popolazzjoni.

Għajjnuna tal-Komunità għall-iżvilupp ta' proġetti u programmi għandha tagħti akkont tal-makro-ekonomija u problemi settorali u operazzjonijiet ta' favur liema għandhom effett fuq l-istruttura tat-tfassil ta' l-ekonomija, u l-iżvilupp tal-politika settorali u l-iżvilupp tal-istituzzjonijiet. Biex iżżid l-effettività u takkwista sinerġija ikbar, għandhom jiġu mfittxija djalogu u koperazzjoni ma' l-istituzzjonijiet internazzjonali rilevanti u finanzjarji bilaterali.

Appoġġ għall-istituzzjonijiet nazzjonali ta' pajjiżi li qed jiżviluppaw, biex isahhu il-kapaċità tagħhom biex jimmaniġjaw il-politika ta' l-iżvilupp u l-proġetti, jirrapreżentaw qasam ta' azzjoni li x'aktarx jassumi rwol strateġiku fil-proċess ta' l-iżvilupp.

Il-manteniment ta' djalogu sostenibbli bejn il-pajjiżi li qed jiżviluppaw u l-Komunità huwa element importanti f'dan il-kuntest.

Koperazzjoni reġjonali bejn il-pajjiżi li qed jiżviluppaw għandha tkun ikkonsiderata bħala qasam ta' prijorità għall-għajjnuna finanzjarja u teknika, partikolarment fl-oqsma li ġejjin:

- koperazzjoni fuq l-ambjent,
- l-iżvilupp ta' kummerċ intra-reġjonali,
- it-tishih ta' l-istituzzjonijiet reġjonali,
- appoġġ għall-integrazzjoni reġjonali u l-istabbiliment ta' politika kongunta u attivitajiet fost pajjiżi li qed jiżviluppaw,
- komunikazzjonijiet reġjonali, partikolarment fir-rigward ta' *standards*, networks u servizzi, inklużi t-telekomunikazzjonijiet,
- riċerka,
- taħriġ,
- żvilupp rurali u sigurtà fl-ikel,
- koperazzjoni fl-isfera tal-enerġija.

Parti mill-għajjnuna tista' tintuża għar-ri-abilitazzjoni u r-rikostruzzjoni wara diżastri ta' kull tip u għall-miżuri ta' prevenzjoni ta' diżastri.

#### Artikolu 6

Għajjnuna finanzjarja u teknika, għandha tkun estiża għal pajjiżi tal-ALA li qed jiżviluppaw relattivament aktar avvanzati, b'mod partikolari f'dawn l-oqsma speċifiċi u każijiet:

- it-tixrid ta' demokrazija u drittijiet umani,
- prevenzjoni ta' diżastri naturali u r-rikostruzzjoni fl-eventwalità tagħhom,
- il-ġlieda kontra d-drogi,
- ir-riżorsi ambjentali u naturali,
- tishih ta' l-istituzzjonijiet, speċjalment awtoritajiet pubbliċi,
- skemi pilota biex jgħinu partikolarment lill-popolazzjoni li m'hix privileġġata biżżejjed speċjalment f'konnurbazzjonijiet kbar,
- koperazzjoni reġjonali u integrazzjoni, b'attenzjoni speċjali tingħata lil koperazzjoni reġjonali u skemi ta' integrazzjoni li jhallu shab flimkien jingħaqdu bejn pajjiżi fqar u relattivament avvanzati.

Koperazzjoni ekonomika.

#### Artikolu 7

Koperazzjoni ekonomika, mfassla biex isservi l-interessi reċiproki tal-Komunità u tal-pajjiżi msieħba, għandha tikkontribwixxi għall-iżvilupp tal-pajjiżi li qed jiżviluppaw ta' l-AAL billi tgħinhom jibnu il-kapaċità istituzzjonali tagħhom biex jinholq ambjent iktar favorevoli għall-

## ▼B

investiment u l-iżvilupp u tagħmel l-iżjed possibli mill-prospetti li jinfethu bit-tkabbir tal-kummerċ internazzjonali, inkluż is-suq uniku Ewropew, billi iżżid ir-rwol tan-negozjanti, teknoloġija u t-tagħrif mill-Pajjiżi Membri kollha, partikolarment fis-settur privat u fl-imprizi żgħar u ta' daqs medju.

Kooperazzjoni ekonomika għandha tkun immirata partikolarment lejn l-istabbiliment ta' klima ta' kunfidenza tal-pajjiżi li jappoġġjaw li jsegwu politika makro-ekonomika u stutturali li hija miftuħa għall-kummerċ u l-investiment u tikkontribwixxi għal trasferiment teknoloġiku, b'mod partikolari billi tippoteġi drittijiet tal-propjetà intelletwali.

#### Artikolu 8

Kooperazzjoni ekonomika għandha tinkludi tlett setturi:

1. Titjib tal-potenzjal xjentifiku u teknoloġiku u ta' l-ambjent soċjali, kulturali in ġenerali permezz ta' skemi ta' taħriġ u t-trasferiment ta' "know how". Kooperazzjoni xjentifika u teknoloġika, inkluża dik il-koperazzjoni fil-qasam ta' programmi ta' teknoloġija għolja, tista' takkwista benefiċċju wkoll mill-implimentazzjoni ta' l-istruttura multi-annwali tal-programm tar-riċerka u mid-dispożizzjoni ta' l-Artikolu 130N tat-Trattat. Koperazzjoni ekonomika għandha tkun direttata prinċipalment għall-eżekuttivi, nies li jiehdu d-deċiżjonijiet ekonomiċi u *instructors* u għandha tkopri kull qasam ekonomiku, tekniku, u xjentifiku, b'mod partikolari l-enerġija, l-ekoloġija industrijali w urbana u t-teknoloġija tas-servizzi. Għandha tippromovi r-rabta bejn l-istituzzjonijiet u ċ-ċentri ta' riċerka fuq iż-żewġ naħat u tiegħu kont tal-kapaċità tagħhom fl-akkwist rapidu ta' *know how* u t-teknoloġija moderna li tista' tkun dissemminata fil-pajjiż reċipjent;
2. Titjib ta' l-istruttura istituzzjonali, li għandha tmur id fid id ma' djalogu iktar fil-qrib mas-shab, biex tinholq klima ekonomika, leġislattiva, amministrattiva u soċjali li tikkontribwixxi iżjed għall-iżvilupp;
3. Appoġġ għall-imprizi, per eżempju permezz tal-promozzjoni tal-kummerċ, it-taħriġ u skemi ta' għajnuna teknika, billi tistabilixxi kuntatti bejn imprizi u skemi biex tiffacilita koperazzjoni bejniethom.

Kooperazzjoni reġjonali għandha tkun meqjusa bħala settur importanti għall-koperazzjoni ekonomika, b'mod partikolari fir-rigward ta':

- koperazzjoni fuq l-industrija ekoloġika,
- kummerċ intra-reġjonali,
- istituzzjonijiet reġjonali għall-integrazzjoni ekonomika,
- politika reġjonali,
- komunikazzjonijiet, inklużi telekomunikazzjonijiet,
- riċerka u taħriġ,
- koperazzjoni fl-isfera ta' enerġija,
- koperazzjoni industrijali.

Implimentazzjoni tal-proċeduri

#### Artikolu 9

Għajnuna finanzjarja u teknika u nefqa fuq il-koperazzjoni ekonomika għandha tkun ipprovduta l-aktar f'forom ta' għotjiet ifffinanzjati mill-estemi ġenerali tal-Komunitajiet Ewropej.

Fejn hu possibli, programm indikattiv ta' hames snin għandu jkun imwaqqaf għal kull għan, pajjiż jew, jekk hu xieraq, reġjun.

Ko-finanzjament ma' l-Istati Membri jew donaturi oħrajn għandu jkun imfittex b'koordinament ikbar. In-natura Komunitarja ta' l-għajnuna għandha tkun miżmuma.

▼ **M2**

Il-parteċipazzjoni fil-proċeduri kontrattwali implimentati permezz ta' organizzazzjoni internazzjonali jew ko-finanzjati ma' pajjiż terz hija definita ulterjorment fir-Regolament tal-Kunsill (KE) Nru 2112/2005 tal-21 ta' Novembru 2005 dwar l-aċċess għall-ghajjnuna esterna tal-Komunità<sup>(1)</sup>.

▼ **B***Artikolu 10*

1. Finanzjar ta' l-ghajjnuna tal-Komunità li għaliha issir referenza fl-Artikolu 9 għandha tkopri il-perjodu ta' hames snin (1991-1995).

2. L-ammont ta' finanzjar tal-Komunità meqjus mehtieg għall-implimentazzjoni ta' l-ghajjnuna għandu jkun ta' 2 750 milju ECU, 10 % ta' liema għandu jkun allokati għall-ambjent, speċjalment għall-protezzjoni ta' foresti tropikali. Ammont ta' 1069,8 miljun ECU għandu jkun mwarrab għall-użu speċjali għall-perjodu 1991-1992 taht il-perspettiva finanzjarja għall-1988-1992.

Għall-perjodu 1993-1995, l-ammont jkun inkluz fl-istruttura finanzjarja tal-Komunità fis-sehħ dak iż-żmien.

3. L-awtorità tal-*budget* għandha tiddetermina l-approprijazzjonijiet disponibbli għal kull sena finanzjarja, b'kont jittiehed tal-prinċipji ta' immanigjar finanzjarju sod li għalih issir referenza fl-Artikolu 2 tar-Regolament Finanzjarju applikabbli għall-*budget* generali tal-Komunitajiet Ewropej.

4. Għall-perjodu sussegwenti kopert b'dan ir-Regolament, l-ammont ta' ghajjnuna għandu jkun determinat skond il-proċeduri li kienu fis-sehħ dak iż-żmien.

*Artikolu 11*

Għajjnuna finanzjarja u teknika għandha tkopri l-ispejjeż kollha ta' muniti barranin u spejjeż lokali għat-twertieq tal-proġetti u programmi, inkluzi, meta mehtieg, programmi integrati u proġetti settorali.

Spejjeż ta' manteniment u biex topera operazzjonijiet ta' koperazzjoni ekonomika, programmi ta' taħriġ u riċerka u proġetti ta' żvilupp u programmi jistgħu, b'mod partikolari, jkunu koperti. Madanakollu, hlief għal taħriġ u programmi ta' riċerka, dawn l-ispejjeż jistgħu jkunu koperti biss fl-istadju ta' tnedija u f'ammonti li jonqsu gradwalment.

Sforzi sistematiċi għandhom isiru biex jinstabu kontribuzzjonijiet, partikolarment f'forma finanzjarja, minn shab (pajjiżi, komunitajiet lokali, impriżi, riċipjenti individwali) fil-limiti tal-possibilitajiet tagħhom u skond in-natura ta' kull operazzjoni.

Il-pagament ta' taxxi, dazji, u hlasijiet, u x-xiri ta' l-art, għandu jkun eskluż mill-iffinanzjament tal-Komunità.

Spejjeż ta' studji w użu fil-qasir u fit-tul ta' esperti biex jgħinu lir-riċipjent u l-Kummissjoni fit-tfassil tal-politika ġenerali, li jidentifikaw u jippreparaw operazzjonijiet u sorveljar u evalwazzjoni tagħhom għandhom normalment jkunu koperti mill-fondi tal-Komunità, jew bhala parti mill-iffinanzjament ta' l-operazzjonijiet individwali jew separatament.

*Artikolu 12*

1. Parti mill-ghajjnuna finanzjarja u teknika u koperazzjoni ekonomika għandha titwarrab għall-miżuri biex tiffaċċja ma' ċirkostanzi eċċezzjonali, b'mod partikolari proġetti biex jippromovu rikostruzzjoni fl-evantwalita' ta' diżastri, u biex tilqa' prijoritajiet li ma jidrux, partikolarment fejn is-sitwazzjoni tad-drittijiet umani jew kundizzjonijiet politiċi oħrajn ma hallew l-ghajjnuna tal-Komunita biex tingħata qabel. Ammont ta', fl-iktar, 15 % għandu jkun pprovdut għal dan il-ghan meta l-awtorità tal-*budget* taddotta l-approprijazzjonijiet annwali.

(<sup>1</sup>) ĠU L 344, 27.12.2005, p. 23.

**▼B**

2. Kwalunkwe' ammont mhux allokati ekwivalenti għall-porzjon ta' 15 % ta' l-appropriazzjonijiet annwali għandu jkun rilaxxat fil-31 ta' Lulju ta' l-istess sena biex ikun allokati f'xi mod ieħor.

*Artikolu 13*

Parteċipazzjoni fl-invitati biex jintefgħu offeriti u ta' xiri u kuntratti oħrajn għandhom ikunu miftuħa f'termini ndaqgħ għall-persuni jew il-persuni legali kollha ta' l-Istati Membri.

Fir-rigward ta' għajjuna finanzjarja u teknika, parteċipazzjoni bħal din għandha tkun normalment estiża għall-Istat reċipjent u tista' tkun estiża ukoll, każ b'każ, lill-pajjiżi oħrajn li qed jiżviluppaw.

F'każijiet eċċezzjonali li huma verament ġustifikati, pajjiżi ta' oriġini oħrajn jistgħu jithallew għal komponenti speċifiċi.

**▼M2**

L-eligibilità għall-parteċipazzjoni fil-proċeduri tas-sejthiet ta' l-offerti taħt dan ir-Regolament għandha tiġi determinata ulterjorment skond ir-regoli ta' l-eligibilità u d-derogi minnhom, kif jinsabu fir-Regolament (KE) Nru 2112/2005.

**▼B***Artikolu 14*

Proġetti ta' għajjuna u programmi li għalihom l-iffinanzjar tal-Komunità jeċċedi mijun ECU, u kwalunkwe' modifikazzjonijiet sostanzjali u tixrid possibbli ta' proġetti u programmi li jeċċedu 20 % tal-ammont inizjalment miftiehem, għandhom ikunu addottati skond il-proċedura mfassla fl-Artikolu 15(3).

L-istess proċedura għandha tkun segwita għall-addozzjoni ta' l-atti meħtieġa biex tistabilixxi:

- linji ta' gwida multi-annwali indikattivi li japplikaw lill-pajjiżi sħab prinċipali,
- l-oqsma ta' koperazzjoni skond is-suġġett jew is-settur.

**▼M1***Artikolu 15*

1. Il-Kummissjoni għandha tamministra l-għajjuna finanzjarja u teknika u l-koperazzjoni ekonomika.

2. Il-Kummissjoni għandha tkun assistita minn kumitat.

3. Meta jisir riferiment għal dan l-Artikolu, għandhom japplikaw l-Artikoli 5 u 7 tad-Deċiżjoni 1999/468/KE <sup>(1)</sup>.

Il-perjodu taż-żmien stabbilit fl-Artikolu 5(6) tad-Deċiżjoni 1999/468/KE għandu jiġi ffixsat għal xahar.

4. Il-Kummissjoni għandha, fuq bażi regolari, mill-inqas darba fis-sena, tibgħat lill-Istati Membri kull tagħrif li jkollha dwar is-setturi. il-proġetti u l-ħidmiet magħrufa li jistgħu jkunu appoġġjati skond dan ir-Regolament.

5. B'żieda ma' dan, għandu jitwettaq f'dan il-kumitat il-kordinament bejn l-iskemi Komunitarji ta' koperazzjoni u l-iskemi bilaterali midhula għalihom mill-Istati Mmembri, permezz ta' skambju ta' tat-tagħrif.

6. Il-kumitat għandu jadotta r-regoli tiegħu ta' proċedura.

**▼B***Artikolu 16*

Il-kummissjoni għandha tissottometti lill-Parlament Ewropew u lill-Kunsill rapport annwali dwar l-implimentazzjoni ta' dan ir-Regolament. Ir-rapport għandu juri ir-riżultati ta' l-implimentazzjoni tal-estemi fir-rigward tal-impenji u l-pagamenti u jipprezenta proġetti u programmi ifffinanzjati matul is-sena. Ir-rapport għandu jkollu, sa kemm hu possibbli,

<sup>(1)</sup> ĠU L 184, tas-17.7.1999, p. 23.



**▼B**

informazzjoni fuq il-fondi mpenjati fuq livell nazzjonali matul l-istess sena finanzjarja. Għandu jkollu wkoll informazzjoni speċifika, dettaljata (impriži, nazzjonalità, eċċ.) fuq kuntratti mogħtija għall-implimentazzjoni tal-proġetti u l-programmi.

B'zieda, fl-aħħar ta' kull perjodu ta' hames snin il-Kummissjoni għandha tissottometti rapport komprensiv li jagħti r-rizultati ta' evalwazzjoni regolari mehuda biex turi mhux biss kif il-proġetti u l-programmi jkunu ġew implimentati imma ukoll il-parir li jinżammu jew jiġu emedati l-linji ta' gwida.

*Artikolu 17*

1. Ir-Regolament (KEE) Nru 442/81 qed jiġi b'hekk mħassar.
2. Kwalunkwe' referenza għar-Regolament mħassar għandha tkun meqjusa li hija referenza għal dan r-Regolament.

*Artikolu 18*

Dan ir-Regolament għandu jidhol fis-seħh fit-tielet gurnata ta' wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.